

భారత్పై 15 లక్షల సైబర్ అటాక్స్ చేసిన పాక్..

భారత్ను దెబ్బ తీయడానికి పాక్ అన్ని రకాలుగా కుట్రలు చేస్తూనే ఉంది. ఓ వైపు పాకిస్తాన్ అర్మీ కాల్పుల విరమణకు తూట్లు పొడుస్తూ .. సరిహద్దుల వెంబడి కాల్పులకు తెగబడుతూ ఉంది. మరో వైపు పాకిస్తాన్ ప్రేరేపిత ఉగ్రవాదులు అమర్యాక భారతీయుల్ని ఘట్టనపెట్టుకుంటూ ఉన్నారు. ఈ రెండు రకాలుగానే కాకుండా .. మూడో రకంగా కూడా భారత్ను దెబ్బ తీయడానికి పాక్ కుట్రలు చేస్తూనే ఉంది. ఎవ్వరూ ఊహించని విధంగా భారీ స్థాయిలో సైబర్ అటాక్స్కు పాల్పడుతోంది. పహల్గామ్ టెర్రర్ అటాక్ తర్వాత పాకిస్తాన్కు చెందిన హ్యాకర్లు దేశ వ్యాప్తంగా 15 లక్షల సైబర్ అటాక్స్ జరిపినట్లు తేలింది.



సంపుటి - 20 సంచిక - 233 కరీంనగర్ శుక్రవారం, 31 అక్టోబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00



హైదరాబాద్ : జూబ్లీహిల్స్ శాసనసభ నియోజకవర్గ ఉప ఎన్నికల్లో అంతిమ విజయం కాంగ్రెస్ పార్టీదేనని రాష్ట్ర నీటిపారుదల, పౌర సరఫరాల శాఖా మంత్రి కెప్టెన్ ఎన్.ఉత్తమ్ కుమార్ రెడ్డి ధీమా వ్యక్తం చేశారు. అన్నీ సర్వేలు హస్తం వైపే వెలువడడమే ఇందుకు తార్కాణమని ఆయన పేర్కొన్నారు. ఇక్కడి నుండి బరిలో ఉన్న కాంగ్రెస్ పార్టీ అభ్యర్థి నవీన్ యాదవ్ గెలుపు నల్లేరు మీద నడకేనని ఆయన తేల్చిచెప్పారు. జూబ్లీహిల్స్ శాసనసభ నియోజకవర్గ ఉప ఎన్నికల ప్రచారంలో భాగంగా గురువారం ఉదయం నియోజకవర్గ పరిధిలోని యూసుఫ్ గూడ డివిజన్ కృష్ణానగర్ లో సహచర మంత్రి పొన్నం ప్రభాకర్ తో కలిసి ఇంటింటి ప్రచారం నిర్వహించారు. ఈ కార్యక్రమంలో పాదే నగర్ శాసనసభ్యులు ఇదూలపల్లి శంకరయ్య, కాంగ్రెస్ పార్టీ నేత అజహర్ అద్దినీ, స్పెషల్ అధికారి చైర్మన్ శివసేనా రెడ్డి, ఎన్.టి కార్పొరేషన్ చైర్మన్ బిల్లయ్య నాయక్, ఏ.ఐ. సి.సి కార్యదర్శి సంపత్, మహిళా కాంగ్రెస్ అధ్యక్షురాలు సునీత ముదిరాజ్, టౌన్

కిషన్ తదితరులు పాల్గొన్నారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ 70% పదేళ్ల బి.ఆర్.ఎస్ పాలనలో జూబ్లీహిల్స్ నియోజకవర్గ పరిధిలోని నిరుపేదలు నిర్లక్ష్యానికి గురయ్యారని విమర్శించారు. బి.ఆర్.ఎస్ పార్టీ అధికారంలో ఉన్నన్ని రోజులు ఒక్కటంటే ఒక్క తెల్ల రేషన్ కార్డు మంజూరు చేయలేక పోవడమే ఇందుకు నిదర్శనమన్నారు. కేవలం 20 నెలల కాంగ్రెస్ పాలనలో రాష్ట్ర వ్యాప్తంగా అర్హులైన నిరుపేదలకు 89 లక్షల నుండి కోటి 15 లక్షలకు తెల్ల రేషన్ కార్డులు పెంచామన్నారు. ఇంత పెద్ద ఎత్తున నిరుపేదలకు తెల్ల రేషన్ కార్డులను మంజూరు చేసిన ఘనత తమ ప్రభుత్వానికి దక్కిందన్నారు. ఒక్క జూబ్లీహిల్స్ నియోజకవర్గ పరిధిలోని నిరుపేదలకే 40 వేల తెల్ల రేషన్ కార్డులు మంజూరు చేశామని ఆయన గుర్తు చేశారు. యావత్ భారత దేశ చరిత్రలోనే మొట్టమొదటి సారిగా నిరుపేదలందరికీ నాణ్యమైన సన్న బియ్యం పంపిణీని ప్రారంభించిన చరిత్ర కాంగ్రెస్ ప్రభుత్వానికి దక్కిందని ఆయన కొనియాడారు. రాష్ట్ర

జూబ్లీహిల్స్ ఎగిరేది కాంగ్రెస్ జిండానే!

నవీన్ యాదవ్ గెలుపు నల్లేరు మీద నడకే..

మంత్రి కెప్టెన్ ఎన్.ఉత్తమ్ కుమార్ రెడ్డి

జనాభాలోని 85 శాతం మంది ఎస్.సి,ఎస్.టి, బి.సి, మైనారిటీ ప్రజలకు సన్న బియ్యం అందించిన కాంగ్రెస్ పార్టీ ప్రభుత్వం పై ప్రజలలో రోజు రోజుకు విశ్వసనీయత పెరుగుతుందని ఆయన చెప్పారు. నాణ్యమైన సన్న బియ్యంతో 3 కోట్ల 15 లక్షల మంది లబ్ధి పొందుతుండగా మహాల్క్షి పథకంలో భాగంగా మహిళలు ఉచిత బస్సు ప్రయోజనంతో ప్రయోజనం పొందుతున్నారన్నారు. అంతే గాకుండా గృహ జ్యోతి పథకంతో అర్హులైన నిరుపేదలందరికీ 200 యూనిట్ల విద్యుత్ ను ఉచితంగా అందిస్తున్న విషయాన్ని ఆయన గుర్తుచేశారు. అటువంటి సంక్షేమ పథకాలను విస్తరించిన విపక్షాలు అధికార కాంగ్రెస్ ప్రభుత్వం పై దుర్మచ్చానికి పాల్పడడం విద్వరంగా ఉందని ఆయన విరుచుకుపడ్డారు. ముఖ్యమంత్రి రేవంత్ రెడ్డి, ఉప ముఖ్యమంత్రి మల్లు భట్టి విక్రమార్కుల నేతృత్వంలోని రాష్ట్ర ప్రజలకు సంపూర్ణమైన సమృతం కుదిరిందని, ఆ సమృతంతో ఇక్కడి ప్రజలు జూబ్లీహిల్స్ నియోజకవర్గ ఉప ఎన్నికల్లో కాంగ్రెస్ పార్టీకి పట్టం కట్టబోతున్నారని మంత్రి ఉత్తమ్ కుమార్ రెడ్డి స్పష్టం చేశారు. రాష్ట్ర రోడ్డు రవాణా,బి.సి సంక్షేమ శాఖామంత్రి పొన్నం ప్రభాకర్ మాట్లాడుతూ 70% జూబ్లీహిల్స్ ఉప ఎన్నికల్లో బి.జె.పి.బి.ఆర్.ఎస్ లు ఒక్కటయ్యారని ఆరోపించారు. ఆ రెండు పార్టీల కుట్రలను ఛేదించడానికి ఉప ఎన్నికల్లో కాంగ్రెస్ పార్టీని గెలిపించాల్సిన ఆవశ్యకతను ఆయన వివరించారు. ఇదే నియోజకవర్గం నుండి ప్రాతినిధ్యం వహిస్తూ కేంద్ర మంత్రిగా విధులు నిర్వహిస్తున్న కిషన్ రెడ్డి జూబ్లీహిల్స్ నియోజకవర్గానికి ఎన్ని నిధులు విడుదల చేశారని మంత్రి పొన్నం ప్రభాకర్ సూటిగా ప్రశ్నించారు.

అజారుద్దీన్ కు మంత్రి పదవి వేళ బిగ్ ట్విస్ట్ దక్కేనా, ఆగేనా..!?



హైదరాబాద్ : అజారుద్దీన్ కు మంత్రి పదవి వేళ కీలక పరిణామాలు చోటు చేసుకుంటున్నాయి. అజారుద్దీన్ రేపు (శనివారం) మంత్రిగా ప్రమాణ స్వీకారం చేయనున్నారు. అకస్మికంగా తీసుకున్న ఈ నిర్ణయం ఇప్పుడు రాజకీయంగా సంచలనంగా మారుతోంది. ఇదే సమయంలో అజారుద్దీన్ మంత్రి కావటం పైన ఫిర్యాదులు మొదలయ్యాయి. దీంతో.. ఇప్పుడు అజారుద్దీన్ మంత్రి పదవి పైన కొత్త చర్చ మొదలైంది. మరి.. ఏం జరగనుంది.. అజారుద్దీన్ ను మంత్రి వర్గంలోకి తీసుకోవాలని సీఎం రేవంత్ నిర్ణయించారు. ఇందుకు రేపే ముహూర్తం గా ఫిక్స్ చేసారు. రాజ్ భవన్ లో మంత్రిగా ప్రమాణ స్వీకారం చేయనున్నారు. ఇప్పటికే అజారుద్దీన్ కు ఇచ్చే మంత్రిత్వ శాఖ పైనా పార్టీలో చర్చ జరుగుతోంది. తొలుత మైనార్టీ సంక్షేమం తో పాటుగా క్రిడల శాఖ ఇస్తారని ప్రచారం సాగింది. అయితే, హెంస శాఖ ఇవ్వనున్నట్లుగా తాజాగా పార్టీ నేతల సమాచారం, ఇంకా తుది నిర్ణయం జరగాల్సి ఉంది. జూబ్లీహిల్స్

ఎన్నికల్లో మైనార్టీ ఓట్ బ్యాంక్ కీలకంగా మారుతోంది. ఈ సమయంలోనే అజారుద్దీన్ కు మంత్రిగా తీసుకోవటం ద్వారా రాజకీయంగా కలిసి వస్తుందని రేవంత్ అంచనా. రేవంత్ సైతం ప్రచారంలోకి వస్తున్నారు. అయితే, ఇదే సమయంలో కీలక పరిణామం చోటు చేసుకుంది. అజారుద్దీన్ మంత్రిగా ప్రమాణ స్వీకారానికి సిద్ధం అవుతున్న వేళ బీజేపీ అభ్యంతరం వ్యక్తం చేస్తోంది. ఈ మేరకు ఎన్నికల సంఘానికి బీజేపీ నేతలు ఫిర్యాదు చేశారు. గతంలో జూబ్లీహిల్స్ లో కాంటెస్ట్ చేసిన అజారుద్దీన్ కు ఈ సమయంలో మంత్రి పదవి ఇవ్వడం పై బీజేపీ అభ్యంతరం తెలిపింది. ప్రస్తుతం జరుగుతున్న జూబ్లీహిల్స్ ఉప ఎన్నికల పోరులో ఒక వర్గం ఓట్లపై ప్రభావం చూపేలా ఉన్న మంత్రిపదవు విస్తరణను ఆపాలని ఈసీకి బీజేపీ నేతలు కోరారు. జూబ్లీ హిల్స్ పోలింగ్ అయ్యే వరకు అజారుద్దీన్ కు మంత్రి పదవి వాయిదా వేసేలా చూడాలని ఈసీకి వినతి పత్రం సమర్పించారు. అజారుద్దీన్ కు ఇప్పుడు మంత్రి పదవి ఇవ్వడం ఒక వర్గం ఓటర్లను మళ్ళీ పెట్టడమేనని బీజేపీ నేతలు ఆరోపిస్తున్నారు. అసలు అజారుద్దీన్ ఎమ్మెల్యే పదవినే ఊగిసలాట లో ఉందని వ్యాఖ్యానించారు. దీంతో.. ఇప్పుడు ఈ వ్యవహారంలో ఈసీ జోక్యం చేసుకుంటుందా.. ఎన్నికల కోడ్ ఏం చెబుతోంది... తుది నిర్ణయం ఏంటనేది ఉత్పండగా మారుతోంది.



కేంద్ర సహకారంతో రైతులను ఆదుకుంటాం: మంత్రి పొన్నం

సిద్దిపేట, అక్టోబర్ 30: సిద్దిపేట జిల్లా కోపాడలో వరద ప్రభావిత ప్రాంతాల్లో మంత్రి పొన్నం ప్రభాకర్ ఈరోజు (గురువారం) పర్యటించారు. పోరెడ్డిపల్లి గ్రామంలో భారీ వర్షం కారణంగా జరిగిన వంట సప్లైస్ పరిశీలించారు. వరదలతో దెబ్బతిన్న పరి పంటలను పరిశీలించారు. వంట సప్లైతో ఆవేదన చెందుతున్న రైతులతో మాట్లాడారు. అనంతరం మంత్రి పొన్నం మీడియాతో మాట్లాడుతూ.. హుస్సాబాద్ నియోజకవర్గం మూడు జిల్లాల పరిధిలో ఉందని.. పూర్తిగా జలమయం అయిందని తెలిపారు. రైతాంగం పూర్తిగా నష్టపోయిందన్నారు. వేలాది ఎకరాల్లో ధాన్యం దెబ్బతిన్నదని.. కొట్టుకుపోయిందని అన్నారు. వర్షాలకు రోడ్డు మొత్తం దెబ్బతిన్నాయని చెప్పారు. ఇప్పుడే ముఖ్యమంత్రి రేవంత్ రెడ్డి వీడియో కాన్ఫరెన్స్ నిర్వహించారని.. హుస్సాబాద్ లో పర్యటించాలని ముఖ్యమంత్రిని విజ్ఞప్తి చేశామన్నారు. రైతులను ఆదుకుంటామని ప్రభుత్వం హామీ ఇస్తుందని తెలిపారు. కేంద్ర మంత్రి బండి సంజయ్ రాజకీయాలకు అతీతంగా రైతాంగాన్ని ఆదుకోవాలని.. ఇక్కడ పర్యటించాలన్నారు. కేంద్ర ప్రభుత్వం సహకారం తీసుకొని బాధ్యతగా రైతులను ఆదుకుంటామని హామీ ఇచ్చారు. వరదలు వచ్చినప్పుడు అధికారులు ప్రజల మధ్యే ఉండి సప్లైపోయిన పంటలను అంచనా వేయాలని, భారీ వరదలకు జరిగిన నష్టాన్ని మొత్తం రికార్డ్ చేయాలని అధికారులను ఆదేశించామని మంత్రి పొన్నం ప్రభాకర్ పేర్కొన్నారు.

మొంథా ప్రభావం...

శరవేగంగా సహాయక చర్యలు

వీడియో కాన్ఫరెన్స్ లో కలెక్టర్ ను ఆదేశించిన సీఎం రేవంత్ రెడ్డి

హైదరాబాద్: మొంథా తుఫాన్ ప్రభావంతో రాష్ట్రంలో భారీ వర్షాలు కురుస్తున్నాయి. ఈ నేపథ్యంలో అధికారులతో సీఎం రేవంత్ రెడ్డి వీడియో కాన్ఫరెన్స్ నిర్వహించారు. 16 జిల్లాలపై తుఫాను ప్రభావం ఉంటుందని తెలిపారు. దీనిపై ముందస్తు చర్యలు తీసుకున్నట్లు పేర్కొన్నారు. ఇది వరి కోతల కాలం.. కానీ అనుకోని ఉపద్రవం రైతులకు ఆవేదన మిగులుస్తోందన్నారు. అధికారులు అప్రమత్తంగా ఉండాలని చెప్పారు. అధికారుల అందరి సెలవులు రద్దు చేసి క్షేత్రస్థాయిలో పర్యటించేలా చూడాలని కలెక్టర్లకు ఆదేశించారు. ఈదురు గాలులతో విద్యుత్ అంతరాయం కలగకుండా విద్యుత్ శాఖ అప్రమత్తంగా ఉండాలన్నారు. రోడ్లపై లిడ్లీలు, లోరెవల్

కాజీవేల వద్ద వరద నీరు నిలిచినా, రోడ్డు దెబ్బతిన్నా. ట్రాక్కిన్ దైవర్ట్ చేయాలని అధికారులకు సీఎం రేవంత్ సూచించారు. అవసరమైతే తప్ప ప్రజలు రోడ్లపైకి రాకుండా అవగాహన కల్పించాలని తెలిపారు. అవసరమైనచోట అత్యవసర వైద్య సేవలు అందించేలా చర్యలు తీసుకోవాలని పేర్కొన్నారు. వరంగల్ లో తుఫాన్ ప్రభావం ఎక్కువగా ఉన్న నేపథ్యంలో అవసరమైన చోట హైదా సేవలను వినియోగించుకోవాలని చెప్పారు. 24 గంటలు ఎప్పటికప్పుడు పరిస్థితులను సమీక్షించాలని అధికారులను ఆదేశించారు. అధికారులతో సమన్వయం చేసుకుని ఉమ్మడి జిల్లాల మంత్రిలు, కలెక్టర్లను ఎప్పటికప్పుడు అప్రమత్తం చేయాలని సీఎం రేవంత్ రెడ్డి



సూచించారు. అలాగే.. కలెక్టర్ల ఎప్పటికప్పుడు సమాచారాన్ని సంబంధిత జిల్లా ఇంచార్జ్ మంత్రికి తెలియజేయాలని పేర్కొన్నారు. కాలువలు, వాగులు పొంగిపొర్లుతున్న నేపథ్యంలో స్థానిక ప్రజలను అప్రమత్తం చేసి ప్రమాదాలు జరగకుండా చూడాలన్నారు. ప్రాజెక్టుల ఇన్ ఫ్లో, అవుట్ ఫ్లో ఎప్పటికప్పుడు పర్యవేక్షించాలని వివరించారు. ప్రాణనష్టం, పశు నష్టం, పంట నష్టం జరగకుండా అప్రమత్తంగా ఉండాలని స్పష్టం చేశారు. ఏ ఒక్కరి ప్రాణాలకు నష్టం జరగడానికి వీలేదని తేల్చి చెప్పారు. వాతావరణ పరిస్థితుల నేపథ్యంలో ఇవాళి వరంగల్ ఆకస్మిక వర్షటన వాయిదా వేసుకున్నట్లు రేవంత్ వెల్లడించారు. కాగా, రేపు (శుక్రవారం) వరంగల్, హుస్సాబాద్ ప్రాంతాల్లో ఏరియల్ సర్వే నిర్వహించినట్లు సీఎం రేవంత్ రెడ్డి

తెలిపారు. అధికారులు బాధితులను ఆదుకునే ప్రయత్నం చేయాలని పేర్కొన్నారు. ప్రజలను ఆదుకునేందుకు ప్రభుత్వం సిద్ధంగా ఉందన్నారు. ఇందుకు అవసరమైన అన్ని ప్రణాళికలను సిద్ధం చేసినట్లు సీఎం రేవంత్ రెడ్డి స్పష్టం చేశారు. పరిస్థితులను ఎప్పటికప్పుడు పర్యవేక్షిస్తూ ఎలాంటి లోటుపాట్లు లేకుండా అప్రమత్తతతో సహాయక చర్యలను ముమ్మరం చేయాలని చెప్పారు. ఎలాంటి ప్రాణనష్టం వాటిల్లకుండా సహాయక చర్యల్లో పాల్గొనాలని ఆదేశించారు. వాతావరణ పరిస్థితుల నేపథ్యంలో ఈరోజు తలపెట్టిన వరంగల్ జిల్లా పర్యటనను వాయిదా వేసుకున్న ముఖ్యమంత్రి గారు గురువారం రోజున వరంగల్, హుస్సాబాద్ తదితర ప్రాంతాల్లో ఏరియల్ సర్వే నిర్వహించాలని నిర్ణయించారు.



మెడక్ జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గామాత ఆలయం మళ్లీ జలదిగ్బంధంలో చిక్కుకుంది. మొంథా తుపాను ధాటికి ఎగువన కురుస్తున్న వర్షాలకు మంజీరా నదికి వరద పెరిగింది. దీంతో గర్భగుడి ఎదుట ఉన్న నదిపాయ ఉద్భుతంగా ప్రవహిస్తోంది. ఈ నేపథ్యంలో తాత్కాలికంగా ఆలయాన్ని మూసివేశారు. రాజగోపురంలో అమ్మవారి ఉత్సవ విగ్రహం ఏర్పాటు చేసి భక్తులకు దర్శనాన్ని కల్పిస్తున్నారు.



వరంగల్: మొంథా తుపాను ప్రభావంతో కురిసిన భారీ వర్షాలకు వరంగల్లోని పలు ప్రాంతాలు జలదిగ్బంధంలో చిక్కుకున్నాయి. ప్రధానంగా వరంగల్ నగరంతో పాటు హనుమకొండ, కాజీపేట ప్రాంతాల్లోని పలు కాలనీలు చెరువులను తలపిస్తున్నాయి. వరంగల్-హనుమకొండను అనుసంధానం చేసే హంటర్ రోడ్డులో బొంది వాగు ఉప్పొంగడంతో వాహనాల రాకపోకలు నిలిచిపోయాయి. భద్రకాళి ఆలయానికి రాకపోకలు బండ్... ములుగు రోడ్డు వద్ద నాలా ఉద్భుతంగా ప్రవహిస్తోంది. సంతోషిమాత కాలనీ, డీకే నగర్, ఎన్ఎస్ నగర్, మైనయ్య నగర్, సమ్యయ్య నగర్, సాయి గణేశ్ కాలనీలోని ఇళ్లలోకి వరదనీరు చేరుకోవడంతో స్థానికులు ఇబ్బందులు పడుతున్నారు. వరద ప్రభావంతో వరంగల్ భద్రకాళి ఆలయానికి రాకపోకలు నిలిచిపోయాయి. ఆలయం నుంచి పాలిటెక్నిక్ కళాశాల వరకు రోడ్డు జలమయమైంది. వరంగల్ తూర్పు పరిధిలో ఆరు పునరావాస కేంద్రాలకు నగరపాలక సంస్థ అధికారులు ఏర్పాటుచేశారు. ముంపు ప్రాంతాల ప్రజలను పడవల సహాయంతో పునరావాస కేంద్రాలకు వివత్తు నిర్వహణ సిబ్బంది తరలించారు. కొట్టుకుపోయిన కార్లు, బైక్లు... హనుమకొండ పరిధిలోని వడ్డేపల్లి చెరువు నుంచి భారీగా వరద నీరు కాలనీల్లోకి వచ్చి చేరుతోంది. దీంతో జవహర్ కాలనీ, గోపాల్పూర్, 100 ఫీట్ల రోడ్డు జలమయమయ్యాయి. కాజీపేట నుంచి హనుమకొండ మార్గంలోని సోమిడి, గోపాల్పూర్ చెరువులు నిండిపోవడంతో కట్టలు తెగిపోయాయి. భారీగా వరద నీరు రోడ్డు పైకి చేరడంతో రాకపోకలు నిలిచిపోయాయి. వివేక్ నగర్, అమరావతి నగర్, ప్రగతి నగర్ కాలనీలు జలమయమయ్యాయి. పలు కాలనీల్లో కార్లు, బైక్లు జల ప్రవాహంలో కొట్టుకుపోతున్నాయి. పోచమ్మ మైదాన్-దేశాయిపేటకు వెళ్లే మార్గంలో 80 ఫీట్ రోడ్డు కూడలి వద్ద ప్రమాదకరంగా గుంత ఏర్పడింది.

మంత్రివర్గ విస్తరణకు అనుమతి ఇవ్వద్దు.. సీఈవోకు భాజపా నేతల ఫిర్యాదు

హైదరాబాద్: తెలంగాణ భాజపా నేతలు రాష్ట్ర ఎన్నికల ప్రధానాధికారి(సీఈవో) సుదర్శన్రెడ్డిని కలిశారు. మంత్రివర్గ విస్తరణకు అనుమతి ఇవ్వద్దని ఫిర్యాదు చేశారు. ప్రభుత్వం ఎన్నికల కోడ్ ఉల్లంఘిస్తోందని అందులో పేర్కొన్నారు. ఓ వర్గం ఓట్ల కోసమే ఇప్పుడు మంత్రివర్గ విస్తరణ చేపట్టారని విమర్శించారు. అజారుద్దీన్ గతంలో జూబ్లీహిల్స్లో పోటీ చేశారని భాజపా నేతలు అభ్యంతరం వ్యక్తం చేశారు. మంత్రివర్గ విస్తరణను ఆపాలని సీఈవోను కోరారు. మంత్రివర్గంలోకి అజారుద్దీన్ తీసుకోవాలని ముఖ్యమంత్రి రేవంత్రెడ్డి ఇటీవల నిర్ణయించారు. ఈ నెల 31న విస్తరణకు అవకాశం ఉందని, అజారుద్దీన్కు ఏబీసీసీ గ్రీన్సిగ్నల్ ఇచ్చిందని సంబంధిత వర్గాల ద్వారా తెలిసింది. కొందరు మంత్రుల శాఖల్లో మార్పులు జరగవచ్చని



కూడా తెలుస్తోంది. ఈక్రమంలో సీఈవోను భాజపా నేతలు కలిసి ఫిర్యాదు చేయడం ప్రాధాన్యం సంతరించుకుంది.



తెలంగాణలోని అన్ని ప్రాజెక్టులకు వరద ప్రవాహం పోటెత్తుతోంది. నిజాంసాగర్ ప్రాజెక్టుకు భారీగా వరద నీరు వచ్చి చేరుతోంది. దీంతో 3 గేట్లు ఎత్తివేశారు. ప్రాజెక్టు ఇన్ ఫ్లో 20 వేల క్యూసెక్కులుగా ఉండగా, ఔట్ ఫ్లో కూడా 20 వేల క్యూసెక్కులు ఉంది. ప్రాజెక్టు పూర్తి స్థాయి నీటిమట్టం 1405 అడుగులు కాగా, ప్రస్తుతం 1405 అడుగులుకు చేరిపోయింది. ప్రాజెక్ట్ పూర్తి స్థాయి నీటి సామర్థ్యం 17 టిఎంసిలు కాగా, ప్రస్తుతం 17 టిఎంసిలు నీరు ప్రాజెక్టులో ఉంది. దీంతో మూడు గేట్లు ఎత్తివేసి నీటిని దిగువకు వదులుతున్నారు. కాగా, నిజాంసాగర్ ప్రాజెక్టు కామారెడ్డి జిల్లా, నిజాంసాగర్ మండలంలోని అచ్చంపేట గ్రామం వద్ద మంజీరా నదిపై నిర్మించిన నంగతి తెలిసిందే. అటు, శ్రీరామ్ సాగర్ ప్రాజెక్టులోకి సైతం భారీగా వరద పోటెత్తుతోంది. ఈ ప్రాజెక్టు ఇన్ ఫ్లో 1,09,654 క్యూసెక్కులు ఉండటంతో, 32 గేట్లు ఎత్తివేసి నీటిని కిందికి వదులుతున్నారు. ప్రస్తుతం ప్రాజెక్టు ఔట్ ఫ్లో 1,09,654 క్యూసెక్కులుగా ఉంది. ప్రాజెక్టు ప్రస్తుత నీటి మట్టం 1091 అడుగులు, 80.5 టిఎంసిలు గా కొనసాగుతోంది. గోదావరి నదిపై నిజామాబాదు జిల్లా బాల్కొండ మండలములో శ్రీరాంసాగర్ ప్రాజెక్టు ఉంది. దీని పూర్వపు పేరు పోచంపాడు ప్రాజెక్టు. గోదావరి నదిపై తెలంగాణలో ఇది మొట్టమొదటి ప్రాజెక్టు. మహారాష్ట్రలోని జైక్కాడి ప్రాజెక్టు తరువాత గోదావరి నదిపై దీనిని నిర్మించారు. ఇది.. రామగుండం థర్మల్ విద్యుత్ కేంద్రానికి నీరు సరఫరా చేసే ప్రాజెక్టు. తుఫాన్ నేపథ్యంలో భారీగా కురిసిన వర్షాలకు సింగూరు ప్రాజెక్టుకు కూడా వరద ప్రవాహం ఎక్కువగా ఉంది. ఎగువ నుంచి భారీగా వరద నీరు వస్తుండటంతో ఒక గేటు ఎత్తి అధికారులు నీటిని దిగువకు విడుదల చేస్తున్నారు. ప్రస్తుత ఇన్ ఫ్లో- 13388 క్యూసెక్కులుగా ఉంటే, ఔట్ ఫ్లో- 9581 క్యూసెక్కులుగా ఉంది. ప్రాజెక్టులో ప్రస్తుతం నీటి నిల్వ- 17.133 టిఎంసిలు ఉంటే, దీని పూర్తి స్థాయి నీటి సామర్థ్యం- 29.917 టిఎంసిలు. సింగూరు ద్వారా తెలంగాణలోని సంగారెడ్డి పట్టణానికి సమీపంలోని సింగూరు గ్రామంలో ఉంది. ఇది నీటిపారుదల, జలవిద్యుత్, తాగునీటి ప్రాజెక్టు గా సేవలందిస్తోంది. హైదరాబాద్ నగరానికి త్రాగునీరు సింగూర్ ద్వారా నుండే వెళ్తుంది. సింగూర్ ద్వారా మంజీరా నదిపై నిర్మించారు.



ఖమ్మంలో భారీవర్షాలు.. కాలనీలను చుట్టుముట్టిన 'మున్నేరు' వరద

ఖమ్మం: మొంథా తుపాను ప్రభావంతో కురిసిన భారీ వర్షాలకు ఖమ్మంలోని 'మున్నేరు' పరివాహకంలోని కాలనీలను వరద చుట్టుముట్టింది. మోతీనగర్, బొక్కలగడ్డ కాలనీల్లోకి వరద చేరింది. మోతీనగర్లోని 35, బొక్కలగడ్డలో 57 కుటుంబాలను పునరావాస కేంద్రాలకు తరలించారు. ఖమ్మం-బోనకల్ మార్గంలో నిలిచిన రాకపోకలు... మున్నేరుకు భారీగా వరద ప్రవాహం కొనసాగుతోంది. ప్రస్తుతం నీటిమట్టం 24.7 అడుగులకు చేరింది. ఎగువన భారీ వర్షాలతో వరద ప్రవాహం అంతకంతకూ పెరగుతోంది. మున్నేరు ఉద్భుతంగా ప్రవహిస్తుండటంతో వరద నీరు ఖమ్మం-బోనకల్ ప్రధాన రహదారిపై చేరింది. ఖమ్మం నగరం సమీపంలోని దంసలాపురం వద్ద ఆర్అండ్బి

రహదారిపై మూడు అడుగుల మేర వచ్చింది. దీంతో పోలీసులు ఆ మార్గంలో రాకపోకలను నిలిపివేశారు. వాహనాలు వెళ్లకుండా బారికేడ్లు ఏర్పాటు చేశారు. చింతకాని మండలం రామకృష్ణాపురం సమీపంలో లో తెవెల్ వంతెనపై వరద ప్రవహిస్తోంది. పోలీసు జలాశయానికి భారీగా వరద ప్రవాహం వచ్చి చేరుతోంది. ఖమ్మంలోని రావర్తి నగర్ బీసీ కాలనీ వద్ద దంపింగ్ యార్డుకు వెళ్లే రహదారి కొట్టుకుపోయింది. డీఎన్టీవోస్ కాలనీని నలువైపులా వరద నీరు ముంచెత్తడంతో స్థానికులు ఆందోళన వ్యక్తం చేస్తున్నారు. మున్నేరు పరివాహక ప్రాంతంలోని ఏడులాపురం పరిధిలో కేబీఆర్ నగర్, ప్రియదర్శిని కళాశాల ప్రాంతంలో ఉన్న ఇళ్ల చుట్టూ వరద నీరు చేరింది.



వరంగల్లో వరద ప్రభావిత ప్రాంతాల్లో మంత్రి కొండా సురేఖ వర్కటించారు. జలదిగ్బంధంలో చిక్కుకున్న బీఆర్ఎస్ నాయక చర్యలను అమె పరిశీలించారు. వరద బాధితులతో ఫోన్లో మాట్లాడి డైర్యం చెప్పారు. మరోవైపు ముంపు ప్రాంతాల్లో ప్రజలకు అధికారులు.. డ్రోన్ల ద్వారా ఆహారం, మంచి నీరు, నిత్యావసర వస్తువులు పంపిస్తున్నారు. మంత్రి సురేఖతో పాటు ఎంపీ కడియం కావ్య, కలెక్టర్ సత్య శారద ముంపు ప్రాంతాల్లో వర్కటించారు.



కరీంనగర్: మొంథా తుఫాన్ కారణంగా భారీ వర్షాలు కురిస్తున్నాయి. హుజూరాబాద్, శంకరపట్నం, సైదాపూర్ మండలాల్లో వందలాది ఎకరాల్లో వరి పంట నీట మునిగిందని రైతులు ఆవేదన వ్యక్తం చేస్తున్నారు. కేతవపట్నం వాగు ఉప్పొంగడంతో ఐకీపీ కేంద్రం గోడ కూలి నిల్వ ఉంచిన వరి ధాన్యం కొట్టుకుపోయినట్లు రైతులు తెలిపారు. వాగు ఉప్పొంగడంతో.. సైదాపూర్కు రాకపోకలు నిలిచిపోయాయి. హుజూరాబాద్లో కూడా చిలుకవారు ఉద్భుతంగా ప్రవహిస్తుండటంతో.. జూపాక రోడ్డు తెగి పోయింది. భారీ వర్షం కారణంగా రోడ్డుపై ఆరెత్తిబ్బిన వడ్డు కూడా కొట్టుకుపోయినట్లు రైతులు ఆందోళన వ్యక్తం చేస్తున్నారు. అలాగే.. సిద్దిపేట జిల్లా చేర్వాల, కొమురవెల్లి, మద్నూర్, దూబ్బిట్ల మండలల్లో వరి పంటకు అపార నష్టం వాటిల్లింది. చేర్వాల మండలంలో.. భారీగా వరద నీరు చేరడంతో ప్రజలు ఇబ్బందులు పడుతున్నారు. మరోవైపు మున్సాల వద్ద రాగికుంట పొంగిపొర్లడంతో చేర్వాల - హుస్సాబాద్ కు రాకపోకలు నిలిచిపోయాయి. వర్షం కారణంగా.. భారీగా ధాన్యం తడిసినట్లు రైతులు తెలిపారు. తడిసిన ధాన్యాన్ని కూడా ప్రభుత్వం కొనుగోలు

చేయాలని డిమాండ్ చేస్తున్నారు. మద్నూర్లో 22 సెం.మీ, దూబ్బిట్ల 19 సెం.మీ, చేర్వాల 17సెం.మీ, కొమురవెల్లి 12సెం.మీల వర్షపాతం నమోదు అయినట్లు అధికారులు వెల్లడించారు. మొంథా తుఫాన్ కారణంగా.. తెలంగాణలోని పలు జిల్లాల్లో కురిసిన భారీ వర్షం బీభత్సం సృష్టించిన విషయం తెలిసిందే. హనుమకొండ, వరంగల్, మహబూబాబాద్, జనగాం, సిద్దిపేట, యాదాద్రి భువనగిరి జిల్లాల్లో అత్యంత భారీ వర్షాలు కురిశాయి. వర్షాల కారణంగా భారీగా పంట నష్టం వాటిల్లింది. కుండపోత వర్షాలకు వరంగల్ - ఖమ్మం ప్రధాన రహదారిపై భారీగా వరదనీరు చేరింది. దీంతో ఆ రూట్‌ని పోలీసులు తాత్కాలికంగా మూసివేశారు. తుఫాన్ ప్రభావంతో వరంగల్, హనుమకొండ తడిసి ముద్దయింది. ఈ మేరకు జిల్లాల్లో ఆకస్మిక వరదలు వచ్చే ప్రమాదం ఉందని, ప్రజలు బయటకు రావద్దని అధికారులు హెచ్చరిస్తున్నారు. అయితే చాలా జిల్లాల్లో వరి ధాన్యం, మొక్క జొన్న పంటలు, చేతి కొచ్చిన పత్తి పంట తడిసి పోవడంతో రైతులు ఆందోళన చెందుతున్నారు. ప్రభుత్వం ఆదుకోవాలని కోరుతున్నారు.

నాథౌట్.. జూబ్లీహిల్స్లో బీఆర్ఎస్ విజయం ఖాయం : కాప్స్

హైదరాబాద్: జూబ్లీహిల్స్ ఉపఎన్నికల్లో బీఆర్ఎస్ ఘన విజయం సాధించడం ఖాయమని మాజీమంత్రి కాప్సుల ఈశ్వర్ అన్నారు. ముషీరాబాద్కు చెందిన బీఆర్ఎస్ యువ నాయకుడు మురా జైసింహ ఆధ్వర్యంలో బీఆర్ఎస్ అభ్యర్థి మాగంటి సునీతకు మద్దతుగా ప్రచారం చేసేందుకు పెద్ద ఎత్తున తరలివెళ్లారు. ఈ సందర్భంగా కాప్సుల ఈశ్వర్తో కలిసి ఇంటింటికీ వెళ్లి ప్రచారం చేశారు. ఈ సందర్భంగా కాప్సుల ఈశ్వర్ మాట్లాడుతూ మాజీ ముఖ్యమంత్రి కేసీఆర్ హయాంలోనే తెలంగాణ అన్ని విధాలా అభివృద్ధి చెందిందని పేర్కొన్నారు. జూబ్లీహిల్స్లో ప్రజలు బీఆర్ఎస్‌కు సంపూర్ణ మద్దతు ఇస్తున్నారని పేర్కొన్నారు. ముఖ్యంగా మైనార్టీలు బీఆర్ఎస్ వెంటే ఉన్నారని పేర్కొన్నారు. ఎన్నికల ముందు కాంగ్రెస్ ప్రభుత్వం ఇచ్చిన హామీలను విస్మరించడంతో ప్రజలు కాంగ్రెస్?పై తీవ్ర ఆగ్రహంతో ఉన్నారని ఈ ఉప ఎన్నికల్లో తగిన గుణపాఠం చెబుతారని అన్నారు. దివంగత ఎమ్మెల్యే మాగంటి గోపీనాథ్ చేసిన అభివృద్ధిని ప్రజలు మరిచిపోరని అన్నారు. షేక్పేటలో త్వరలో జరిగే కేబీఆర్ బహిరంగ సభను విజయవంతం చేసేందుకు ప్రతి కార్యకర్త కృషిచేయాలని అన్నారు. ఈ సందర్భంగా మురా జైసింహ కాప్సుల ఈశ్వర్‌ను సన్మానించారు. ఈ కార్యక్రమంలో భోలకపూర్ డివిజన్ అధ్యక్షుడు వై. శ్రీనివాసరావు, సీనియర్ నాయకుడు బింగి నవీన్, డివిజన్ ఉపాధ్యక్షుడు శంకర్‌గౌడ్, సోఫట్‌మీడియా ఇన్‌చార్జ్ ప్రవీణ్, సాయి పాల్గొన్నారు.

తెలంగాణలోని వరంగల్, ఖమ్మం జిల్లాలో కురిసిన భారీ వర్షాలకు మున్నేరుకు వరద పోటెత్తింది. ఎన్టీఆర్ జిల్లా పెనుగంచిప్రోలు వద్ద మున్నేరు నది ఉగ్రరూపం దాల్చింది. కాజ్ వే పై నుంచి వరద ప్రవహిస్తోంది. పోలీసులు, రెవెన్యూ అధికారులు అప్రమత్తమయ్యారు. వాహనాల రాకపోకలు నిలిపివేశారు. వరద ఉద్భుతికి పెనుగంచిప్రోలు పరిసర ప్రాంతాల్లో పలు ఆలయాలు నీట మునిగాయి. వత్సవాయి మండలం పోలంపల్లి వద్ద మున్నేరు ఆనకట్ట నుంచి 1,05,000 క్యూసెక్కుల వరద వస్తోంది. లింగాల కాజ్ వేపై వరద నీరు ప్రవహిస్తుండటంతో రాకపోకలు నిలిచిపోయాయి.

